

21705 - جرابوں پر مسح کرنے کی مدت ختم ہونے کے بعد وضوء نہیں ٹوٹتا

سوال

میں نے پڑھا ہے کہ موزوں (یعنی جرابوں) پر مقیم کے لیے مسح کرنے کی مدت ایک رات اور دن اور مسافر کے لیے تین راتیں اور تین دن ہے، میرا سوال یہ ہے کہ آیا مسح کی مدت ختم ہونے پر وضوء ٹوٹ جاتا ہے یا نہیں؟

پسندیدہ جواب

الحمد لله.

شیخ محمد بن عثمان رحمہ اللہ تعالیٰ کہتے ہیں:

صحیح یہی ہے کہ مسح کی مدت ختم ہونے سے (وضوء) نہیں ٹوٹتا یعنی مثلا اگر مسح کی مدت دوپہر گیارہ بجے ختم ہو رہی ہے اور رات تک آپ کا وضوء نہیں ٹوٹتا تو آپ کی طہارت قائم ہے؛ اس لیے کہ مسح کی مدت ختم ہونے سے وضوء ٹوٹنے کی کوئی دلیل نہیں.

اور پھر رسول کریم صلی اللہ علیہ وسلم نے مسح کرنے کی مدت اور وقت مقرر کیا ہے، طہارت کا وقت مقرر نہیں کیا، طالب علم کو اس قاعدہ پر متنبہ رہنا چاہیے کہ: جو شرعی دلیل سے ثابت ہو وہ شرعی دلیل کے بغیر ختم نہیں ہوتا؛ کیونکہ اصل میں وہ اس پر ہی باقی ہے جس پر تھا.